
Diamantbrúdleyp
T‡sdagin 5. desember hava
hjúnini Signa og Søren Jac-
ob Lamhauge úr Rituvík
Diamantbrúdleyp. Dagurin
ver›ur hildin á Svanga-
skar›i hósdagin 7. desem-
ber. 

Signa er ætta› úr Sy›ru-
gøtu og er dóttir til Petru og
Jóhannes Mikkelsen. Hon
er næstelst í einum systkin-
aflokki vi› trimum systrum
og einum beiggja. Sum ung
fór hon til Havnar at ar-
bei›a. Hon var á sjómans-
heiminum ,og eisini tænti
hon hjáJens á Reyni. Tá
hon giftist, var hon heima-
gangandi í nógv ár, og tá øll
børnini vóru væl og vir›i-
liga floygd, fór hon at ar-
bei›a á Lynfrost.

Søren Jacob er føddur í
Rituvík, sonur til Rakul og
Joen Magnus Lamhauge.
Tey vóru átta systkin, seks
brø›ur og tvær systrar. Sum
hálvvaksin fór hann til sjós.
Hann fekk tokka til havi›,
og gjørdist ta› hansara

starv í nógv ár. Í 1958 fór
hann at arbei›a sum timb-
urma›ur. Tey seinastu árini
av arbei›slívinum arbeiddi
hann á Lynfrost, fyrst sum
handverkari, og seinni eis-
ini í framlei›sluni saman
vi› Signu.

60 ár

Fríggjadagin 1. december
fylti Sjúr›ur Ferjá, lærari í
Hvalvík, 60 ár.

Sjúr›ur er gjáarma›ur.
Sonur Kristinu Sofíu -
Dinnufíu - og Jógvan Sofus
Ferjá, sum bæ›i eru frá
Gógv. Sjúr›ur er giftur vi›
Marjun, f. Kollslí›, av Ei›i,
og tey eiga tr‡ vaksin børn.
Synirnar Jógvan og Hans
Jákup, uppkalla›ir eftir
hvør sínum abba, og dóttr-
ina Kristinu Mariu, sum er
uppkalla› eftir bá›um
ommunum.

Sjúr›ur Ferjá tók lærar-
prógv á Føroya Lærara-
skúla í 1962 og var lærari í
Fuglafir›i fyrstu f‡ra árini.

Í 1966 tók hann vi› sum
fyrstilærari í Hvalvík, har
hann enn er í starvi. Tá
Sjúr›ur kom til Hvalvíkar,
vóru tey bara tveir lærarar í
Hvalvík. Í dag eru tey
fimm.

Frá 1977 til 1984 sat
Sjúr›ur í bygdarrá›num í
Hvalvík/ Streymnesi. Tey
fyrstu f‡ra árini sum for-
ma›ur. Eisini hevur Sjúr›ur
Ferjá t‡tt barnabókina Víki
víkingur eftir Runar Jons-
son. Bókin kom út í 1998.

Sjúr›a dámar sera væl
føroyskan dans. Hann dans-
ar regluliga saman vi› ei›-

isfólki á Látrinum, og hev-
ur gjørt nógv vi› barnadans
í Hvalvík, sum onkur
kanska eisini hevur sæ› í
Sjónvarpinum.

Annars plagar hann at
takast vi› vanligt føroyskt
bygdararbei›i nor›uri vi›
Gjógv. Hoyggjar, gongur á
fjall og flettir umframt
slíkt, sum hevur vi› sey› at
gera. Og eisini er hann onk-
untí› á floti vi› pápanum,
sum enn av og á fl‡tur, tá
hann fær onkran vi› sær,
hóast hann nú hevur nátt
elliárum.

Eisini hevur Sjúr›ur so-
lei›is av og á veri› onkran
túr til skips í summarfrítí›-
ini.

DAGSINS MEINING

Há› ímóti fólki 
og fólkaræ›i
Nú er greitt, at samrá›-
ingar fara fram í loynd-
um millum landsst‡ri›
og donsku stjórnina um
framtí›arstø›u Føroya.
Løgma›ur royndir at til
einkisgera hesar sam-
rá›ingar og sigur, at
talan er bara um óform-
ligar samrá›ingar mill-
um danskar og føroysk-
ar embætismenn. Men
hinvegin er eisini greitt,
at løgma›ur og forsætis-
rá›harrin hava funni›
gott stev í telefonsam-
rø›um um n‡ggju til-
gongdina í fullveldis-
málinum. 

Ta› er altí› ein spurn-
ingur, hvussu afturlætn-
ar ella opnar einar sam-
rá›ingar millum tveir
stjórnarmyndugleikar
skulu vera. Varaløgma›-
ur sigur, at samrá›ingar-
nar millum Føroyar og
Bretland um marki›
vór›u hildnar í loyndum
og eingin fekk naka› at
vita, og tí er rímuligt, at
samrá›ingar um framtí›
okkara eisini eru handan
læstar dyr. 

Men spurningurin er,
um naka› samanlíkning-
argrundarlag er ímillum
tær bá›ar stø›urnar.
Samrá›ingar vi› Bret-
land vóru helst í trúna›i,
tí at samrá›ingar eru
millum tvey lond um
eitt mark. Nógv áhuga-
mál vóru upp á spæl, og
hetta er óiva› vanlig
diplomatsk manna-
gongd.  

Vi›víkjandi framtí›ar-
stø›u eru samrá›ingar
millum tveir partar í
sama ríki og úrsliti› er
vi›komandi fyri hvørja
ta einastu mannalagnu
her á klettunum. Tí hev-
ur ta› áhuga hjá okkum
øllum at vita, hvussu
gongst í samrá›ingu-
num, og hvat samrá›st
ver›ur um. Fær fólki› at
vita, hvat samrá›ast

ver›ur um, hevur fólki›
eisini møguleikar at
gera vi›merkingar til
gongdina og møgulig
partsúrslit. 

Løgma›ur hevur rætt í
tí, at ta› er ikki ney›ugt,
at fjølmi›larnir skulu
sita vi› samrá›ingar-
bor›i›. Ta› hevur heldur
ikki nakar kravt, hóast
ta› óiva› hev›i veri› ta›
mest demokratiska, men
landsst‡ri› kundi hin-
vegin hildi› fram at
kunna so hvørt, so fólk
av álvara hava eina føl-
ing vi›, hvat fer fram,
og hvussu ta› gongur. 
Men hetta helsur lands-
st‡ri› helst ikki, tí upp-
runaliga vildi landsst‡r-
i› hava samrá›ingarnar í
loyndum. Ta› gó›tók
stjórnin, sum vitluligt
er, ikki, og kravdi, at
fjølmi›larnir vór›u
kunna›ir um samrá›ing-
argrundarlagi›, og alla
tilgongdina í málinum.
Landsst‡ri› tóktist tá
rættiliga firti› og er ta›
partvíst enn. Spurning-
urin er, hvat vil lands-
st‡ri› fjala? Hví kann
landsst‡ri› ikki hava
samrá›ingarnar opnar
og leggja ávegis úrslitini
fram fyri fólki›, sum
næsta ár skal taka stø›u
til framtí› sína. 

Alt loyniligt minnir okk-
um um totaliter ríki, og
vit vita av royndum, at
tá naka› er›ur hildi›
loyniligt,so haltar okk-
urt. Totaliter vi›urskifti
hava sjáldan naka› vi›
fólkaræ›i at gera, men
ta› øvugta. Spurningur-
in er tí, um ta› ikki er
há› ímóti fólkaræ›inum
og føroyinginum at
halda samrá›ingarnar
vi› donsku stjórnina í
loydum. Føroyingurin
hevur krav um opinleika
um framtí› sína.

Sosialurin

NØVN Í VIKUNI

Ta›  ver›ur kunngjørt fyri ætt og vinum, at elska › a
kona mín, mamma, vermamma og omma okkara

Helena Carlsen,
fødd Toftum

fór heim til Harran 30. november, 71 ára gomul
í Trail, BC, Canada.

Ove, Susan, Bruce, Deanne og Carli

Tøkk
Hjartaliga takka vit øllum tykkum, i› s‡ndu samkenslu,

tá elska›a kona, systir, gumma og svigarinda okkara

Ingibjørg Poulsen
Tórshavn

so brádliga var› tikin frá okkum.
Takk til tykkum mongu, sum fylgdu henni 

til hennara seinasta hvíldarsta›.
Ein serlig tøkk til Hera prest fyri troystarrík or› 

vi› jar›arfer›ina. Somulei›is takka vit øllum tykkum,
sum sendu blómur, kransar og peningagávur

til Frelsunarherin.
Takk fyri vitjanir, uppringingar og hjálp 

í sambandi vi› jar›arfer›ina. Somulei›is takk 
fyri heilsanir og minnisgreinir í blø›unum,

ein serlig tøkk til 
Havnar Ró›rarfelag fyri vøkur or›.

Hjartaliga takk øll somul og gle›ilig jól.

Fyri tey avvar›andi
Jóan Jakku


